

**Grant of loans by Backward Classes and Minorities Development Corporation Ltd., Bangalore.**

628 SRI PRABHAKAR TELKAR (Chitapur).—Will the Minister of State for Backward Classes, Social Welfare and Women and Children's Welfare be pleased to state.—

(a) whether the Karnataka Backward Classes and Minorities Development Corporation Ltd., Bangalore is providing loans to the needy as required under the rules ;

(b) the number of loanees and the amounts sanctioned to such loanees for the year 1978-79, 1979-80 by the Corporation be furnished ;

(c) whether Budget provision for such loans to be given for the year 1980-81 has been made ;)

(d) the present method of working of the Corporation and the pattern of employees (particulars be furnished ?

SMT. MANORAMA MADHWA RAJ (Minister for B. C. S. W. Women and Children's Welfare).—

(a) Yes

(b) Year	No. of Loanees	Amount.
1978-79	Nil	Nil
1979-80	207	1,63,697-50

(c) Yes

(d) The Corporation extends loans in Collaboration with Banks. It has the following staff at present ;

- 1 One Managing Director.
- 2 One Secretary.
- 3 One Accounts Officer.
- 4 One Stenographer.
- 5 One Driver.
- 6 Two Peons.

The Corporation is assisted by District Committees in each District consisting of 13 official and non-official members. The Deputy Commissioner of the District is the Chairman and District Officer for Backward Classes and Minorities is the Secretary. The loan applications are processed and recommended by the District Committees for sanction of loans.

ಶ್ರೀ ಪ್ರಭಾಕರ್ ತೆಲ್ಕರ್.—ರೀತು-ರೀತಿನೇ ವರ್ಷದಲ್ಲಿ ಈ ಬಗ್ಗೆ ಬಡ್ತಿಟನಲ್ಲಿ ಎಷ್ಟು ಹಣ ವನ್ನು ಇಟ್ಟಿದ್ದೀರಿ ?

ಶ್ರೀಮತಿ ಮನೋರಮಾ ಮಧ್ವರಾಜ್.—ಒಟ್ಟು ರೂಪಾಯಿಗಳನ್ನು ಇಟ್ಟಿದ್ದೇವೆ.

SRI PRABHAKAR TELKAR.—Mr. Speaker Sir, if we go through the answers, we notice that even though this Karnataka Backward Classes and Minorities Development Corporation Ltd., has come into existence in the year 1977-78, in the year 1978-79, there was no amount. For the year 1979-80, only 207 applications were received and an amount of Rs. 1,63, 697-50 only, was distributed. Though this Corporation covers the entire State of Karnataka with more than two crores of backward classes and minorities people, the distribution is very less. Even a small Society in a village distributes more than Rs. 2/3 lakhs. This Corporation is working for the last three years and it is not working effectively. I would like to know whether it is actually helping the Backward Classes people or not? Will the Government take immediate steps to provide sufficient funds and give wide publicity to make the backward classes people come forward and take loans and come up in the society economically? Will the Government take immediate steps to do this?

† ಶ್ರೀಮತಿ ಮನೋರಮಾ ಮಧ್ವರಾಜ್.—ಮಾನ್ಯ ಅಧ್ಯಕ್ಷರೇ, ಹಿಂದೂಳೆ ಹಾಗೂ ಅಲ್ಪ ಸಂಖ್ಯಾತರ ಅಭಿವೃದ್ಧಿ ಸಂಸ್ಥೆ ೧೯೭೭ರಲ್ಲಿ ಸ್ಥಾಪನೆಯಾಯಿತು. ಬಹುಶಃ ಈ ಅಲ್ಪ ಸಮಯದಲ್ಲಿ ಇಷ್ಟಾದರೂ ಕೂಡ ಹಿಂದೂ ತೃಪ್ತಿಕರವಾಗಿ ಕೆಲಸ ಮಾಡಿರುವುದು ಅಂದಾಕೊಳ್ಳಬೇಕು. ಇದರಲ್ಲಿ ಇನ್ನೊಂದು ವಿಚಾರ ಏನೆಂದರೆ, ಜಿಲ್ಲಾ ಮಟ್ಟದಲ್ಲಿ ಇದರ ಬಗ್ಗೆ ಇರಬೇಕಾದಂಥಾ ಅಧಿಕಾರಿಗಳು ಇಲ್ಲದೇ ಇರುವುದರಿಂದ, ಅಲ್ಲಿಯ ಜನರಿಂದ ಬರತಕ್ಕಂಥ ಅರ್ಜಿಗಳನ್ನು ಸ್ವೀಕಾರ ಮಾಡುವುದರ ಕಾರ್ಯ ಸ್ವಲ್ಪ ಸ್ಥಗಿತಗೊಂಡಿದೆ ಎನ್ನುವುದು ಖಂಡಿತ, ಎಂದು ಹೇಳುತ್ತೇನೆ. ಈ ಬಗ್ಗೆ ಸರ್ಕಾರ ಪರಿಶೀಲಿಸಿ ಜಿಲ್ಲಾ ಮಟ್ಟದಲ್ಲಿ ಮತ್ತು ತಾಲ್ಲೂಕು ಮಟ್ಟದಲ್ಲಿ ಡೆವಲಪ್‌ಮೆಂಟ್ ಇನ್‌ಸ್ಟಿಟ್ಯೂಷನ್‌ನ ನೇಮಕ ಮಾಡುವ ಆಲೋಚನೆ ಸರ್ಕಾರಕ್ಕೆ ಉಂಟು.

ಇನ್ನು ಅಡ್ವರ್ಟೈಸಿಂಗ್‌ಮೆಂಟ್ ಕೊಡುವಾಗ ಅಲ್ಲಿಯ ಜನರಿಂದ ಬಂದಂಥಾ ಅರ್ಜಿಗಳನ್ನು ನೋಡಿ ಅವರು ಒಟ್ಟು ಎಷ್ಟು ಹಣ ಕೇಳುತ್ತಾರೆ ಎಂಬುದನ್ನು ನೋಡಬೇಕಾಗಿದೆ. ಅದರಲ್ಲಿ ಶೇಕಡ ೨೦ ಭಾಗ ಹಣವನ್ನು ಈ ಸಂಸ್ಥೆಯವರು, ಇನ್ನು ಉಳಿದ ೮೦ ಭಾಗ ಹಣವನ್ನು ಬ್ಯಾಂಕ್‌ನವರು ಕೊಡುತ್ತಾರೆ. ಇದರ ಜೊತೆಗೆ ಅವರು ಡಿ. ಐ. ಆರ್. ಲೋನ್ ಬೇರೆ ತೆಗೆದುಕೊಳ್ಳುತ್ತಾರೆ. ಅವರು ಅಶ್ಲೇಷೇ ವಾಗಿ ತೆಗೆದುಕೊಂಡರೆ ಏ ಪರ್ಸೆಂಟ್ ಇಂಟರೆಸ್ಟ್ ಆಗುತ್ತದೆ, ನಮ್ಮಲ್ಲಿ ಇದರ ೬ ಪರ್ಸೆಂಟ್ ಆಗುತ್ತದೆ. ಇದರಿಂದ ನಮ್ಮಲ್ಲಿ ಸ್ವಲ್ಪ ಟ್ರಾಕ್ಲೇವ್ ಕಡಿಮೆ. ಈ ಬಗ್ಗೆ ಸರ್ಕಾರ ತೀವ್ರವಾಗಿ ಆಲೋಚನೆ ಮಾಡಿ ಇನ್ನು ಮುಂದಕ್ಕಾದರೂ ಕೂಡ ಈ ಹಿಂದೂಳೆ ಹಾಗೂ ಅಲ್ಪ ಸಂಖ್ಯಾತರ ವರ್ಗದವರಿಗೆ ಏನು ಸವಲತ್ತು ಗಳನ್ನು ಕೊಡಬೇಕೋ ಅವನ್ನು ಕೊಡುವುದರ ಜೊತೆಗೆ ಇನ್ನೂ ಹೆಚ್ಚಿನ ಸಂಖ್ಯೆಯಲ್ಲಿ ಅವರಿಗೆ ಕೊಡುವಂಥ ಕೆಲಸವನ್ನು ಕಲ್ಪಿಸಿಕೊಡುವುದು ಅಗತ್ಯ ಎಂದು ಹೇಳುತ್ತೇನೆ.

SRI PRABHAKAR TELKAR.—We have got one Managing Director, One Secretary, One Accounts Officer, One Stenographer at the State level. We have got the District Officers also. I want to know whether this Corporation is really working. When lakhs of rupees are being given to the village societies why such a big corporation like

this are being given such a small amount. It is not at all working. No advertisement is there. No action is being taken there at the district level. District officers are not at all taking interest. Our Government says we are here to help the backward classes and minorities. I submit through you Sir, that the Government should take very stern action and see that advertisements are made so that people take the benefit. This is my earnest desire and I think the Government will definitely take action in this regard.

**ಶ್ರೀಮತಿ ಮನೋರಮಾ ಮಧ್ವರಾಜ್.**—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಒಳ್ಳೆಯ ಸಲಹೆಗಳನ್ನು ಕೊಟ್ಟಿದ್ದಾರೆ, ಕಾರ್ಪೊರೇಷನ್‌ಗೆ ಜಾಸ್ತಿ ಹಣವನ್ನು ಕೊಡಬೇಕು ಎನ್ನುವುದು ಮತ್ತು ಆ ವರ್ಗದವರಿಗೆ ಜಾಸ್ತಿ ಸಂಖ್ಯೆಯಲ್ಲಿ ಸಹಾಯ ಮಾಡಬೇಕು ಎಂದು ಹೇಳಿದ್ದಾರೆ. ಅದನ್ನು ಮೆಟ್ಟಿಗೆ ಅವರಿಗೆ ಹೆಚ್ಚು ಸಹಾಯವನ್ನು ಪಡೆಯುವಂಥಾ ಅವಕಾಶವನ್ನು ಒದಗಿಸಿಕೊಡುತ್ತೇನೆ.

**ಶ್ರೀ ಕೆ. ಎಲ್. ಮರಸ್ತಾಖಿ.**—ಅಧ್ಯಕ್ಷರೇ, ಇದರಲ್ಲಿ ೨೦ ಪರ್ಸೆಂಟ್‌ನಷ್ಟು ಮೊಬಲಗನ್ನು ಈ ಕಾರ್ಪೊರೇಷನ್‌ನವರೂ ಮತ್ತು ಉಳಿದ ೮೦ ಪರ್ಸೆಂಟ್‌ನಷ್ಟು ಮೊಬಲಗನ್ನು ಬ್ಯಾಂಕ್‌ನವರು ಕೊಡುತ್ತಾರೆ ಎಂದು ಹೇಳಿದರು. ಕಾರ್ಪೊರೇಷನ್‌ನವರು ಈ ವರ್ಗದವರಿಗೆ ೨೦ ಪರ್ಸೆಂಟ್ ಹಣ ಕೊಟ್ಟು ಉಳಿದ ೮೦ ಪರ್ಸೆಂಟ್‌ನಷ್ಟು ಹಣಕ್ಕೆ ಇವರು ರೆಕಮೆಂಡ್ ಮಾಡುವುದು ಏನು ಇದೆ ಅದು ಬೇರೆ ಸುಳ್ಳು ಎಂದು ಹೇಳುತ್ತೇನೆ. ಹೇಗೆಂದರೆ ಎಷ್ಟೋ ಅರ್ಜಿಗಳನ್ನು ಇವರು ರೆಕಮೆಂಡ್ ಮಾಡಿ ಕಳುಹಿಸಿದರೂ ಸಹ ಮತ್ತೆ ಇವರಿಗೇನೇ ಅರ್ಜಿಗಳು ವಾಪಸ್ಸು ಬರುತ್ತವೆ. ಈ ರೀತಿ ಆಗುತ್ತಾ ಇರುವುದು ತಮ್ಮ ಗಮನಕ್ಕೆ ಬಂದಿದೆಯೇ? ಬಂದಿದ್ದರೆ ತಾವು ಈ ಬಗ್ಗೆ ಏನು ಕಾರ್ಯಕ್ರಮ ತೆಗೆದುಕೊಂಡಿದ್ದೀರಿ ಎನ್ನುವುದನ್ನು ತಿಳಿಸುತ್ತೀರಾ?

**ಶ್ರೀಮತಿ ಮನೋರಮಾ ಮಧ್ವರಾಜ್.**—ಮಾನ್ಯ ಅಧ್ಯಕ್ಷರೇ, ಬ್ಯಾಂಕಿನವರಿಗೆ ಅರ್ಜಿ ಕಳುಹಿಸುವಾಗ ಯಾರು ಅರ್ಜಿದಾರರು ಇದ್ದಾರೆ ಅವರು ಯಾವುದಕ್ಕೋಸ್ಕರವಾಗಿ ಸಾಲ ಕೇಳಿದ್ದಾರೆ? ಅವರು ಯಾವ ಒಂದು ಪರಿಸ್ಥಿತಿಯಲ್ಲಿ ಇದ್ದಾರೆ ಎಂಬುದನ್ನು ನೋಡಿಕೊಂಡು ಕೊಡಬೇಕಾಗುತ್ತದೆ. ಏತಕ್ಕಿಂದರೆ ಈ ಸಾಲವನ್ನು ವಸೂಲಾಡತಕ್ಕಂಥಾ ಜವಾಬ್ದಾರಿಯೂ ಕೂಡ ಬ್ಯಾಂಕ್‌ನವರದೇ ಆಗಿರುವುದರಿಂದ ಅವರು ನೋಡಿಕೊಂಡು ಕೊಡಬೇಕಾಗುತ್ತದೆ. ಆದುದರಿಂದ ಅವರಿಗೆ ಬಂದಂಥಾ ಅರ್ಜಿಗಳನ್ನೆಲ್ಲಾ ಪರಿಶೀಲಿಸಬೇಕಾಗಿರುವುದರಿಂದ ಎಲ್ಲವನ್ನೂ ಒಪ್ಪಿಕೊಳ್ಳಬೇಕು ಎಂದು ಹೇಳುವುದರಲ್ಲಿ ಅರ್ಥ ಬರುವುದಿಲ್ಲ.

**ಶ್ರೀ ಬಿ. ಎ. ಮೊಹಮ್ಮದ್.**—ಇಲ್ಲಿ ಇರತಕ್ಕಂಥಾ ಸಮಸ್ಯೆ ಏನೆಂದರೆ ಬ್ಯಾಂಕ್‌ಮರ್ಚೆಂಟ್ಸ್ ಮತ್ತು ಮೈನಾರಿಟಿ ಕಾರ್ಪೊರೇಷನ್‌ನವರು ರೆಕಮೆಂಡ್ ಮಾಡಿ ಕಳುಹಿಸಿದ ಅರ್ಜಿಗಳೆಲ್ಲಾ ಸಾಲ ಕೊಟ್ಟಿದ್ದಾರೆಯೇ ಎನ್ನುವುದು ಒಂದು. ಎರಡನೆಯದು ತಮಗೆ ಹೇಳಬೇಕೆಂದರೆ ನಮ್ಮ ಜಿಲ್ಲೆಯಲ್ಲಿ ೪ ಅರ್ಜಿಗಳನ್ನು ರೆಕಮೆಂಡ್ ಮಾಡಿ ಕಳುಹಿಸಿದೆವು. ಅವು ಸಾಲ ತೆಗೆದುಕೊಳ್ಳುವುದಕ್ಕೆ ಅವಕಾಶವಾಗಿದ್ದರೂ ಕೂಡ ಅಂಥದ್ದು ಕೂಡ ಸಹ ಅವರು ಕೊಟ್ಟಿಲ್ಲ. ನೀವು ಇದಕ್ಕೆ ೬ ಲಕ್ಷ ರೂಪಾಯಿ ಇಟ್ಟಿದ್ದೇವೆ ಎಂದರೆ, ಅದನ್ನು ನೋಡಿಕೊಂಡು ಬ್ಯಾಂಕ್‌ನವರು ಕೊಡುವುದಕ್ಕಾಗುವುದಿಲ್ಲ. ಆದುದರಿಂದ ಅವರ ಮೇಲೆ ಈ ಬಗ್ಗೆ ಸಾಲ ಕೊಡುವುದಕ್ಕೆ ಏನಾದರೂ ಒಂದು ನಿಯಂತ್ರಣ ಇಟ್ಟು ಕೊಳ್ಳುವುದಕ್ಕೆ ಸಾಧ್ಯವೇ?

**ಶ್ರೀಮತಿ ಮನೋರಮಾ ಮಧ್ವರಾಜ್.**—ಮಾನ್ಯ ಸದಸ್ಯರು ತಮ್ಮ ಜಿಲ್ಲೆಯಲ್ಲಿ ೪ ಮಂದಿ ಅರ್ಜಿ ಹಾಕಿದ್ದರು ಅವರಿಗಾಗಲೂ ಹಣ ಸಿಕ್ಕಿಲ್ಲವೆಂದು ಹೇಳಿದರು. ವರದಿಯಲ್ಲಿರುವ ಪ್ರಕಾರ ೧೯೭೯-೮೦ರಲ್ಲಿ ೨೦೭ ಜನರಿಗೆ ಸಾಲವನ್ನು ಒದಗಿಸಿಕೊಟ್ಟಿದ್ದಾರಲ್ಲ. ಆದುದರಿಂದ ಇದರ ಬಗ್ಗೆ ಹೆಚ್ಚು ಹೇಳಬೇಕಾದಿಲ್ಲ.

**ಶ್ರೀ ಕೆ. ಎಂ. ತಮ್ಮಯ್ಯ.**—ಈಗ ಮಾನ್ಯ ಸಚಿವರು ೨೦ ಪರ್ಸೆಂಟ್‌ನಷ್ಟು ಕಾರ್ಪೊರೇಷನ್‌ನವರೂ ಮತ್ತು ಉಳಿದ ೮೦ ಪರ್ಸೆಂಟ್‌ನಷ್ಟು ಹಣವನ್ನು ಬ್ಯಾಂಕ್‌ನವರೂ ಕೊಡುತ್ತಾರೆ ಎಂದು ಹೇಳಿದರು. ಕೆಲವು ಮಾನ್ಯ ಸದಸ್ಯರುಗಳು ಇಲ್ಲಿಂದ ರೆಕಮೆಂಡ್ ಆಗಿ ಹೋದ ಎಷ್ಟೋ ಅರ್ಜಿಗಳು

ವಾಪಸ್ಸು ಬರುತ್ತಾ ಇದೆ. ಅಲ್ಲಿ ಸರಿಯಾಗಿ ಸಿಕ್ಕುವುದಿಲ್ಲ ಎಂದು ಹೇಳಿದರು. ಈ ಬಗ್ಗೆ ನನ್ನ ಪ್ರಶ್ನೆ ಏನೆಂದರೆ, ಉಳಿಕೆ ಲೆಂ ಪರ್‌ಫೆಂಟ್‌ನಷ್ಟು ಹಣವನ್ನು ಬ್ಯಾಂಕ್‌ನವರು ಏನು ಒದಗಿಸಿಕೊಡುತ್ತಾರೆ ಅದು ಈ ವರ್ಗದ ಜನಗಳಿಗೆ ಬೇಗ ಸಿಕ್ಕುವಂತಾಗಲೂ ಕಾರ್ಪೊರೇಷನ್ನಿನವರು ಇದಕ್ಕೆ ಒಂದು ಸೆಕ್ಯೂರಿಟಿಯಾಗಿ ನಿಂತುಕೊಂಡು ಆ ಜನಗಳಿಗೆ ಹಣವನ್ನು ಒದಗಿಸುವಂತಹಾ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಆರ್. ಗುಂಡೂರಾವ್.—ಕಾರ್ಪೊರೇಷನ್ನಿನವರು ಸೆಕ್ಯೂರಿಟಿಯಾಗಿ ನಿಂತರೆ ಬ್ಯಾಂಕ್‌ನವರು ಹಣ ಕೊಡುವುದಿಲ್ಲ. ಸರ್ಕಾರ ಗ್ಯಾರಂಟಿಯಾಗಿ ನಿಂತರೆ ಅವರು ಹಣ ಕೊಡುತ್ತಾರೆ. ಏನು ಕಾರ್ಪೊರೇಷನ್ನಿನವರು ಸೆಕ್ಯೂರಿಟಿಯಾಗಿ ನಿಂತರೆ ಕೊಡುವುದಿಲ್ಲ. ೩ ವರ್ಷದಿಂದಲೂ ಕೂಡ ಈ ಕಾರ್ಪೊರೇಷನ್ ಯಾವರೀತಿಯಾಗಿ ಕೆಲಸ ಮಾಡಿವೆ ಅನ್ನುವುದನ್ನು ತಾವೆಲ್ಲಾ ನೋಡಿದ್ದೀರಲ್ಲಾ. ಆದುದರಿಂದ ಸರ್ಕಾರ ಮಾತ್ರ ಸೆಕ್ಯೂರಿಟಿಯಾಗಿ ನಿಂತರೆ ಅವರು ಹಣ ಕೊಡುತ್ತಾರೆ.

ಶ್ರೀ ರಾಜೂಗೌಡ.—ರಾಜ್ಯ ಮಟ್ಟದಲ್ಲಿ ಈ ಒಂದು ಸಂಸ್ಥೆ ಈಗ ಸ್ಥಾಪನೆಯಾಗಿದೆ. ಇದರ ಒಂದು ಉಪಶಾಖೆಯನ್ನು ಜಿಲ್ಲಾ ಮಟ್ಟದಲ್ಲಿಯೂ ಮತ್ತು ತಾಲ್ಲೂಕು ಮಟ್ಟದಲ್ಲಿಯೂ ಮಾಡುವುದಕ್ಕಾಗುವುದಿಲ್ಲವೇ ?

ಶ್ರೀಮತಿ ಮನೋರಮಾ ಮಧ್ವರಾಜ್.—ಜಿಲ್ಲಾ ಮಟ್ಟದಲ್ಲಿ ಅಲ್ಲೂ ಸಹ ಒಂದು ಕಮಿಟಿ ಇದೆ. ಜಿಲ್ಲಾಧಿಕಾರಿಗಳು ಆ ಸಮಿತಿಯಲ್ಲಿ ಉಂಟು.

ಶ್ರೀ ಎ. ಜಿ. ಕೊಡ್ಲಿ.—ಈ ವಿಚಾರದಲ್ಲಿ ಸಾಕಷ್ಟು ಚರ್ಚೆಯಾಗಿರುವುದರಿಂದ ನಾನು ಹೇಳುವುದಿಲ್ಲ. ನನ್ನ ಪ್ರಶ್ನೆ ಇಷ್ಟೆ, ಈಗ ಇದಕ್ಕಾಗಿ ೬ ಲಕ್ಷ ರೂಪಾಯಿಗಳನ್ನು ಮಾತ್ರ ಹಣ ಒದಗಿಸಿದ್ದೀರಿ ಅನ್ನುವುದು ಸ್ಪಷ್ಟವಾಗಿದೆ. ಎಷ್ಟೋ ಜನಗಳಿಗೆ ಸಾಲ ಸಿಕ್ಕಿಲ್ಲ ಅನ್ನುವ ವಿಷಯಗಳು ಬೆಳಕಿಗೆ ಬಂದಿದೆ. ಆದುದರಿಂದ ನಾನು ಹೇಳುವುದೇನೆಂದರೆ ಇದು ಹಿಂದಿಳಿದ ವರ್ಗದವರಿಗೆ ಸಂಬಂಧಪಟ್ಟಂತಹಾ ಒಂದು ಕಾರ್ಪೊರೇಷನ್ ಆಗಿರುವುದರಿಂದ ಇವರಿಗೆ ಸಹಾಯ ಮಾಡುವಂತಹಾ ಯಾವ ಬ್ಯಾಂಕ್‌ನವರಾಗಲಿ ಅಥವಾ ಇನ್ನು ಇತರ ಸಂಸ್ಥೆಗಳಾಗಲಿ ಅವರೊಂದಿಗೆ ಸಮಾಲೋಚನೆ ಮಾಡಿ ನೇರವಾಗಿ ಈ ಕಾರ್ಪೊರೇಷನ್ನಿಗೇನೇ ಆ ಹಣ ಒದಗಿಸಿಕೊಟ್ಟು ಆ ಮುಖಾಂತರ ಹಿಂದುಳಿದ ವರ್ಗದವರಿಗೆ ಸಹಾಯ ಮಾಡುವುದಕ್ಕೆ ಸಾಧ್ಯವೇ ?

ಶ್ರೀಮತಿ ಮನೋರಮಾ ಮಧ್ವರಾಜ್.—ಈ ವಿಷಯವಾಗಿ ಈಗ ಏನೂ ಹೇಳುವುದಕ್ಕಾಗುವುದಿಲ್ಲ ಬ್ಯಾಂಕ್‌ನವರನ್ನು ಕರೆದು, ಒಂದು ಮೀಟಿಂಗ್ ಮಾಡಿ ಅವರೊಂದಿಗೆ ಆಲೋಚನೆ ಮಾಡದೇ ಈಗ ಏನೂ ಹೇಳುವುದಕ್ಕಾಗುವುದಿಲ್ಲ.

ಶ್ರೀ ಕೆ. ಎಂ. ತಮ್ಮಯ್ಯ.—ಈ ಸಂಸ್ಥೆ ಸ್ಥಾಪನೆಯಾಗಿ ೧೦-೧೫ ವರ್ಷಗಳಾಗಿದೆ. ಈ ಸಂಸ್ಥೆಯಲ್ಲಿ ನೇಮಕಾತಿ ನಡೆದಿದ್ದರೂ ಕೂಡ ಈ ಹಿಂದುಳಿದ ವರ್ಗದ ಜನಗಳಿಗೆ ಸರಿಯಾಗಿ ಸಾಲ ಸಿಕ್ಕುತ್ತಾ ಇಲ್ಲ. ಇವರಿಂದ ಸಾಲ ಈಗ ತೆಗೆದುಕೊಳ್ಳಬೇಕಾದರೆ ಮಾರಾಡಿ ಬಡ್ತಿ ಕೊಡಬೇಕಾಗುತ್ತದೆ. ಆದುದರಿಂದ ಇದರಲ್ಲಿರತಕ್ಕಂತಹಾ ಅಡ್ಡಿ ಅಡಚಣೆಗಳನ್ನು ಕಡಿಮೆ ಮಾಡುವುದಕ್ಕೆ ಏನಾದರೂ ಪ್ರಯತ್ನ ಮಾಡುತ್ತೀರಾ ?

ಶ್ರೀಮತಿ ಮನೋರಮಾ ಮಧ್ವರಾಜ್.—ಮಾನ್ಯ ಸದಸ್ಯರು ಈ ಸಂಸ್ಥೆ ಸ್ಥಾಪನೆಯಾಗಿ ೧೦-೧೫ ವರ್ಷವಾಯಿತು ಎಂದು ಹೇಳುತ್ತಿದ್ದಾರೆ. ಆದರೆ ಈ ಸಂಸ್ಥೆ ಸ್ಥಾಪನೆಯಾಗಿ ಕೇವಲ ೩ ವರ್ಷವಾಯಿತು ಅಷ್ಟೆ. ೩ ವರ್ಷದಿಂದ ಮಾತ್ರ ಈ ಸಂಸ್ಥೆಯನ್ನು ನಡೆಸಿಕೊಂಡು ಬಂದಿದ್ದೇವೆ. ಆದರೆ ಇದಕ್ಕೆ ಇನ್ನೂ ನೇಮಕಾತಿಗಳನ್ನು ಮಾಡಬೇಕಾಗಿದೆ. ಒಮ್ಮಿಂದೊಮ್ಮೆಲೇ ಅಧಿಕಾರಿಗಳನ್ನು ನೇಮಕ ಮಾಡಿಕೊಳ್ಳುವುದಕ್ಕೆ ಬರುವುದಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಮಂತ್ರಿಗಳು ಈ ಕಾರ್ಪೊರೇಷನ್‌ಗಳಿಗೆ ಯಾವ ರೀತಿಯಾಗಿ ಕೆಲಸ ಮಾಡುತ್ತಿತ್ತು ಎಂಬುದನ್ನು ಹೇಳಿದ್ದಾರೆ. ಆದರೆ ನಾನು ಹೇಳುವುದೇನೆಂದರೆ ಎಸ್. ಸಿ. ಮತ್ತು ಎಸ್. ಟಿ. ಅವರಿಗೆ ಮತ್ತು ಬ್ಯಾಂಕ್‌ವರ್ಡ್ ಕ್ಲಾಸ್‌ನವರಿಗೆ ಉತ್ತೇಜನ ಕೊಡುವ ಸಲುವಾಗಿಯೇ ಅವರಿಗೆ ಹೆಚ್ಚಿನ ಒಂದು ಸಹಾಯ ಮಾಡುವುದಕ್ಕಾಗಿಯೇ, ಸ್ಪೆಷಲ್ ಆಗಿ ಈ ಒಂದು ಸಂಸ್ಥೆಯನ್ನು ಮಾಡಿದ್ದು. ಇವರಿಗೆ ಸಹಾಯವನ್ನೂ ಸಹ ವಿಶೇಷವಾಗಿ ಒದಗಿಸಿಕೊಡಬೇಕು. ನಿಮಗೆ ಒಂದು ಉದಾಹರಣೆ ಹೇಳುವುದಾದರೆ, ಆಂಧ್ರ ಪ್ರದೇಶ ಮತ್ತು ಗುಜರಾತ್ ಪ್ರಾಂತ್ಯಗಳಿಗೆ

ಹೋಗಿರಬೇಕಾದಾಗ ಅಲ್ಲಿರತಕ್ಕಂಥಾ ಈ ಒಂದು ಎಸ್. ಸಿ. ಮತ್ತು ಎಸ್. ಟಿ. ಕಾರ್ಪೊರೇಷನ್‌ಗೆ ೮-೧೦ ಕೋಟಿ ರೂಪಾಯಿಯನ್ನು ಒದಗಿಸಿದ್ದಾರೆ. ಬ್ಯಾಂಕ್‌ವರ್ಡ್ ಕ್ಲಾಸ್ ಕಾರ್ಪೊರೇಷನ್‌ಗೂ ಕೂಡ ಕೋಟಿ ಗಟ್ಟಿ ಹಣವನ್ನು ಒದಗಿಸಿದ್ದಾರೆ. ಅವರು ಇವರಿಗಾಗಿ ಖರ್ಚು ಮಾಡಿರುವುದನ್ನು ನೋಡಿದರೆ ಅಷ್ಟರ ಮಟ್ಟಿಗೆ ಇಲ್ಲಿ ಸಾಧನೆ ಆದಂತೆ ಕಾಣುವುದಿಲ್ಲ. ಆದುದರಿಂದ ಇವರ ಬಗ್ಗೆ ಸಾಕಷ್ಟು ಹಣವನ್ನು ಒದಗಿಸಿಕೊಡಬೇಕು ಎಂದು ಹೇಳುತ್ತೇನೆ. ತಮ್ಮ ಬಡ್ಡಿಯನ್ನು ಈ ಬಗ್ಗೆ ಬೀರಿ ಲಕ್ಷ ರೂಪಾಯಿಗಳನ್ನು ಒದಗಿಸಿಕೊಟ್ಟಿರುವುದನ್ನು ನೋಡಿದರೆ, ಇದು ಎಲ್ಲಿಗೆ ಸಾಕಾಗುತ್ತದೆ ಹೇಳಿ. ಸುಮಾರು ಹತ್ತಿರ ಹತ್ತಿರ ಎಂದರೆ ಒಂದು ಕೋಟಿಯಷ್ಟು ಜನರು ಎಸ್. ಸಿ. ಮತ್ತು ಎಸ್. ಟಿ. ಇದ್ದಾರೆ, ೫೦ ಲಕ್ಷದಷ್ಟು ಬ್ಯಾಂಕ್‌ವರ್ಡ್ ಕ್ಲಾಸ್‌ನವರು ಇದ್ದಾರೆ. ಇಷ್ಟು ಜನರು ಇರುವುದರಿಂದ ಅವರಿಗಿಲ್ಲರಿಗೂ ಯಾವರೀತಿ ಸಹಾಯ ಮಾಡುತ್ತೀರಾ ಎನ್ನುವುದನ್ನು ಹೇಳುತ್ತೀರಾ ? ಮತ್ತು ಇದಕ್ಕೆ ಇನ್ನೂ ಹೆಚ್ಚಿನ ಹಣವನ್ನು ಒದಗಿಸಿಕೊಡುವುದಕ್ಕೆ ಸಾಧ್ಯವೇ ?

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಪ್ರಶ್ನೆ ಇಷ್ಟೇ ಇರುವಂಥಾದ್ದು. ಈಗ ೩ ವರ್ಷದಲ್ಲಿ ಈ ಬ್ಯಾಂಕ್‌ವರ್ಡ್ ಕ್ಲಾಸ್ ಕಾರ್ಪೊರೇಷನ್ ಸ್ಥಾಪನೆಯಾಗಿದೆ. ಹಿಂದುಳಿದ ವರ್ಗದವರಿಗೆ ಒಂದು ಪೂರೈಕೆ ಅಂಡ್ ಎಂಪ್ಲಾಯ್‌ಮೆಂಟ್ ಕಾರ್ಯವನ್ನು ಹೆಚ್ಚು ಮಾಡಬೇಕು ಎನ್ನುವ ಉದ್ದೇಶದಿಂದ ಇದನ್ನು ಮಾಡಿದ್ದು. ಆದರೆ ಸಾಧನೆ ಮಾಡಿರುವುದನ್ನು ನೋಡಿದರೆ ಅವರು ಈ ಬಗ್ಗೆ ಮನಸ್ಸು ಮಾಡಿ ಏನೂ ಸಾಧನೆ ಮಾಡಿದಂತೆ ಕಾಣಲಿಲ್ಲ. ಆದರೆ ಮೇಲೆ ಲಕ್ಷ ನೋಡಿ ನಾವು ಈ ಬಡ್ಡಿಯಲ್ಲಿ ೬ ಲಕ್ಷ ಮಾತ್ರ ಇಟ್ಟಿರುವುದು. ತಮಗೆ ಒಂದು ವಿಚಾರ ಹೇಳಬೇಕಾದರೆ, ಯಾವುದೇ ವೈಯಲ್ ಅರ್ಜಿ ಬಂದರೆ ಬ್ಯಾಂಕ್‌ನ ಮೂಲಕ ನಾವು ಹಣವನ್ನು ಕೊಡಿಸಲಿಕ್ಕೆ ಏನು ಮಾಡಬೇಕೋ ಅದನ್ನು ಖಂಡಿತವಾಗಿಯೂ ಮಾಡುತ್ತೇವೆ. ಅದೇ ಪ್ರಕಾರವಾಗಿ for want of money the Government will not withhold any application for sanction. We will make provision in this budget, and if necessary even by introducing supplementary budget. ಇದರಿಂದ ಹಣದ ವಿಚಾರದಲ್ಲಿ ಯಾವ ಕೊರತೆಯೂ ಬರುವುದಿಲ್ಲ. ಮತ್ತು ಈ ಕಾರ್ಪೊರೇಷನ್‌ಗೆ ಹಿಂದುಳಿದ ವರ್ಗದವರಿಂದ ಹಾಗೂ ಅಲ್ಪ ಸಂಖ್ಯಾತರಿಂದ ಬರತಕ್ಕಂಥ ಅರ್ಜಿಗಳನ್ನು ಹಣದ ಕೊರತೆಯ ಕಾರಣ ಕೊಟ್ಟು ನಾವು ಮಂಜೂರು ಮಾಡದೆ ಉಳಿಸುವುದಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ಸಂಸ್ಥೆಗಳಲ್ಲಿ ಸಾಕಷ್ಟು ಸೌಲಭ್ಯಗಳು ಮತ್ತು ಅನುಕೂಲಗಳು ಇಲ್ಲದಿದ್ದರೆ ಯಾರೂ ಅರ್ಜಿಗಳನ್ನು ಹಾಕಿಕೊಳ್ಳುವುದಿಲ್ಲ. ಆಗ ಹಣ ಅಲ್ಲಿಯೇ ಉಳಿದಿರುತ್ತದೆ. ಅದಕಾರಣ ಬಡವರಿಗೆ ಅದರಲ್ಲಿಯೂ ಹಿಂದುಳಿದ ವರ್ಗದವರಿಗೆ ಅನುಕೂಲವಾಗುವ ರೀತಿಯಲ್ಲಿ ಕಾರ್ಯಕ್ರಮಗಳನ್ನು ಹಾಕಿಕೊಂಡರೆ ಮಾತ್ರ ಅರ್ಜಿಗಳು ಬರುತ್ತವೆ. ಬೇರೆ ರಾಜ್ಯಗಳಲ್ಲಿ ಇಂತಹವರಿಗೆ ಸಾಲ ಕೊಡಲು ೮-೧೦ ಕೋಟಿ ರೂಪಾಯಿಗಳವರೆಗೆ ಹಣವನ್ನು ಒದಗಿಸುತ್ತಿರುವಾಗ ನಮ್ಮ ರಾಜ್ಯದಲ್ಲಿ ಕೇವಲ ೬ ಲಕ್ಷ ರೂಪಾಯಿಗಳನ್ನು ಒದಗಿಸಲಾಗಿದೆ ಎಂದರೆ ಹೇಗೆ ? ನಮ್ಮ ರಾಜ್ಯದಲ್ಲಿ ಇಂತಹ ೩೦-೪೦ ಲಕ್ಷ ಜನರು ಇರುವಾಗ, ಈ ಅಲ್ಪ ಹಣದಲ್ಲಿ ಎಷ್ಟು ಜನರಿಗೆ ಸಹಾಯ ಮಾಡಲು ಸಾಧ್ಯವಾಗುತ್ತದೆ ? ಅದರಿಂದ ಇದರ ಬಗ್ಗೆ ನನ್ನ ಸಲಹೆ ಏನಂದರೆ, ಈ ಹಣ ಮಂಜೂರು ಮಾಡುವ ವಿಚಾರದಲ್ಲಿ ಏನಾದರೂ ತೊಂದರೆಗಳಿದ್ದರೆ, ಅದನ್ನು ಬದಲಾವಣೆ ಮಾಡಬೇಕು. ಈ ಕಾರ್ಪೊರೇಷನ್ ವರ್ಕಿಂಗ್ ಒದಲಾನ್‌ನಂತೆಯಾಗಬೇಕು ಮತ್ತು ಸಾಕಷ್ಟು ಹಣವನ್ನು ಒದಗಿಸಬೇಕು ; ಇದರ ಕಡೆಗೆ ಸರ್ಕಾರ ಯೋಜನೆ ಮಾಡುತ್ತದೆಯೇ ?

SRI M. VEERAPPA MOILY.—We will definitely go into the working and functioning of the Scheduled Castes and Tribes Corporation and also the Backward Classes Corporation and make them more attractive and viable so that these institutions could implement the programmes ment for those poor people.